

कृती आराखडा अंतर्गत २००७-२००८ मध्ये "तालुका बीज गुणन प्रक्षेत्रावर पायाभूत बियाणे उत्पादनासाठी पायाभूत सुविधांचे सहाय्य" ही केंद्र पुरस्कृत योजना राज्यात राबविण्याबाबत.

महाराष्ट्र शासन
कृषि पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक तावीके १२०७/प्र.क्र.३३०/ १-अ,
मंत्रालय विस्तार मुंबई-४०० ०३२
दिनांक- ४ जुलै, २००७

- वाचा:-** १) केंद्रीय कृषि मंत्रालयाचे पत्र क्रमांक ६-६/२००७, एमएम-१ दिनांक ८ मे, २००७ व दि.१५ मे, २००७
२) शासन निर्णय वित्त विभाग क्रमांक संकीर्ण-१००६/प्र.क्र.१३१/कोषा प्रशासन-५, दिनांक १५ मे, २००७
३) कृषि आयुक्तालयाचे पत्र क्रमांक तासीफा/पा.सु.स/वि.प्र. ७/३६६/२००७ दिनांक १० मे, २००७
४) शासन निर्णय कृषि व पदुम विभाग क्रमांक अंदाज १००७/प्र.क्र. ६६/२-अ, दि.२८ मे, २००७

प्रस्तावना-

राज्यामध्ये एकूण १९४ तालुका बीज गुणन प्रक्षेत्र व ९ अन्विक्षा नि प्रात्यक्षिक प्रक्षेत्र आहेत. या योजने अंतर्गत राज्यातील सर्व तालुका बीज गुणन प्रक्षेत्र / अन्विक्षा नि प्रात्यक्षिक प्रक्षेत्रावर विहिर पुर्नभरण करणे, जुन्या विहिरीचे नुतनीकरण, जुन्या विहिरीची खोली वाढविणे, नवीन विहीर खोदणे, उपसा जलसिंचन योजना, पाईपलाईन, विद्युत मोटार बसविणे, तुषार / ठिबक संच बसविणे इ. कामे घेऊन उत्पादन वाढविणे. प्रक्षेत्रावर आवश्यक गौण बांधकामे करणे तसेच अस्तित्वात असलेल्या बांधकामाची दुरुस्ती, नुतनीकरण करणे, प्रक्षेत्राचे परिरक्षण करणे, बियाणे उत्पादनासाठी आवश्यक निविष्ठा खरेदी करणे, प्रक्षेत्रावरील मशागतीच्या कामासाठी बैल व यंत्रसामुग्री खरेदी करणे, मशागत खर्च करणे, जैविक उत्पादने, गांडूळ खत/कल्चर निर्मिती, निम पावडर, युरिया ब्रिकेट शेतक-यांना तयार करून देणे, भाजीपाला व फळांची रोपे तयार करून बिजोत्पादनाचा कार्यक्रम घेऊन विक्री करणे, बियाणे प्रक्रिया करणे इ. कामाचा समावेश करण्यात आलेला आहे.

२. राज्यातील तालुका बीजगुणन केंद्रावर संकरित व अधिक उत्पादन देणा-या वाणांचे बियाण्यांचे उत्पादन करून ते शेतक-यांना पुरविणे, ग्रामबिजोत्पादन कार्यक्रमांतर्गत प्रमाणित बियाणे उत्पादनसाठी प्रक्षेत्राच्या जवळचे क्षेत्रातील शेतक-यांना पायाभूत बियाणे पुरवठा करणे या उद्देशाने "तालुका बीज गुणन प्रक्षेत्रावर पायाभूत बियाणे उत्पादनासाठी पायाभूत सुविधांचे सहाय्य" ही योजना सन २००७-०८ मध्ये राज्यात राबविण्यास केंद्र शासनाने संदर्भाधीन दिनांक ८ मे, २००७ च्या पत्रान्वये मान्यता दिलेली आहे.

शासन निर्णय :-

कृति आराखडा अंतर्गत २००७-२००८ मध्ये केंद्र शासनाने मान्यता दिल्यानुसार "तालुका बीज गुणन प्रक्षेत्रावर पायाभूत बियाणे उत्पादनासाठी पायाभूत सुविधांचे सहाय्य" ही १०० टक्के केंद्र पुरस्कृत योजना रुपये २००.०० लाख (रुपये दोनशे लाख फक्त) इतक्या खर्चासह राज्यात राबविण्यासाठी प्रशासकीय मान्यता देण्यात येत आहे.

२. सदर योजनेचे आर्थिक व भौतिक लक्ष्य खालीलप्रमाणे आहे :-

अ.क्र	योजनेचे नाव	भौतिक लक्ष्य	आर्थिक लक्ष्य
१	१९४ तालुका बीज गुणन प्रक्षेत्र व ९ अन्विक्षा नि प्रात्यक्षिक प्रक्षेत्रावर पायाभूत बियाणे उत्पादनासाठी पायाभूत सुविधांचे सहाय्य.		२००.००
		एकूण रुपये	२००.००

३. सन २००७-२००८ मध्ये सदर योजनेसाठी रुपये २००.०० (रुपये दोनशे लाख फक्त) इतकी रक्कम वितरित करण्यास मान्यता देण्यात येत आहे.

४ या प्रित्यर्थ होणारा खर्च सन २००७-०८ या आर्थिक वर्षासाठी मंजूर असलेल्या अनुदानातून भागविण्यांत येऊन तो खालील लेखाशिर्षाखाली खर्ची टाकण्यांत यावा.

मागणी क्रमांक डी-४

२४०१-पीक संवर्धन

१०३-बी बियाणे

पंचवार्षिक योजनांतर्गत योजना

(००) (२०) तालुका बीज गुणन प्रक्षेत्र बळकटीकरण (केंद्र पुरस्कृत योजना)

(२४०१ ३९६८)

२१ पुरवठा व सामुग्री

२७ लहान बांधकाम

५२ यंत्रसामुग्री व साधन सामग्री

५ वरील निधी खर्च करण्यास संचालक (विस्तार व प्रशिक्षण) कृषि आयुक्तालय, महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यांत येत आहे. तसेच मंजूर निधीचे संबंधित अधिका-यांना वितरण करण्यास त्यांना प्राधिकृत करण्यांत येत आहे. वित्त विभागाच्या संदर्भाधीन दिनांक १५ मे, २००७ च्या शासन निर्णयात नमूद केल्यानुसार या योजनेचा खर्च सन २००७-०८ पासून विकसित करण्यात आलेल्या संगणकीय अर्थसंकल्प वितरण प्रणाली द्वारे मासिक निधी वितरण विवरणपत्राप्रमाणे (Monthly cash flow) होईल. याची दक्षता घेण्याची जबाबदारी संचालक (विस्तार व प्रशिक्षण) कृषि आयुक्तालय, महाराष्ट्र राज्य पुणे यांची राहिल. तसेच केंद्र शासनाच्या मार्गदर्शक सूचनानुसार या योजनेचा, आर्थिक व भौतिक प्रगती अहवाल प्रत्येक महिन्याला / विहित मुदतीत केंद्र शासनाला तसेच राज्य शासनाला सादर होईल याची दक्षता घेण्यात यावी.

६. हा शासन निर्णय वित्त विभागाच्या सहमतीने व त्यांच्या अनौपचारिक संदर्भ क्रमांक १८९/व्यय-१ दिनांक २.७.२००७ अन्वये निर्गमित करण्यात येत आहे.

७. सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक क्रमांक असा आहे.

महाराष्ट्राचे राज्यपाल यांच्या आदेशानुसार व नांवाने,

(र.ब पुरोहित)

कार्यासन अधिकारी, महाराष्ट्र शासन

प्रति,

आयुक्त कृषि, कृषि आयुक्तालय, महाराष्ट्र राज्य, पुणे (५ जादा प्रतीसह)

महालेखापाल- महाराष्ट्र. १/२ (लेखा परीक्षा / लेखा व अनुज्ञेयता), मुंबई / नागपूर

संचालक (विस्तार व प्रशिक्षण), कृषि आयुक्तालय, महाराष्ट्र राज्य, पुणे

सर्व संचालक व सहसंचालक, कृषि आयुक्तालय, महाराष्ट्र राज्य, पुणे

सर्व विभागीय कृषि सहसंचालक

सर्व जिल्हा अधिक्षक कृषि अधिकारी

सर्व जिल्हा कोषागार अधिकारी,

ग्रंथपाल, महाराष्ट्र विधानमंडळ सचिवालय, ग्रंथालय, विधानभवन, मुंबई

वित्त विभाग, मंत्रालय, मुंबई

कार्यासन २ अ, कृषि व पदुम विभाग, मंत्रालय, मुंबई.

निवड नस्ती